

VIÐMERKINGAR

Avsporaða debattin 2

Virgar T. Dalsgaard

Men hvussu hefur nú debattin verið í føroyskum bløðum – hava tíðindamenn borad í manipuleraðu oljutíðindunum undan fólkatingsvalinum, nei, nei tvørturímóti – teir hava lopið alla feðgagpropaganda um og í staðin fyri hava teir tøvt og tvassað í tí, at Katrin Dahl Jacobsen varsliga samanbar Høgnalysingina við fascistiska tíðindaflutningin í tretivnum. Hetta er avsporing í debattini so tað forslær!

Fyri at seta sær trumf á, hefur Ingi Rasmussen leitað sær akademiska assistancu.

Hann fær ein fólkalivs frøðing at úttala seg og hesin advokerar í ramasta álvara fyri, at blaðstjórar eiga at sortera tilfar og innføra censur. Hetta er ódemokratisk og óhugnalig tankagongd, og vit mugu takka okkara Skapara fyri, at vit enn hava demokratiska danska grundlóg at kroka aftanfyrri, tí í henni stendur tað týðuliga, at eingin censurur má vera, men fult skrivi- og talufrælsi. Ein kann spyrja eftir hvørjum kriterium t.d. greinatilfar skal sortera? Hvørjar meiningar og hvørjar hendingar mugu ikki lýsast til fulnar?

Fleiri fólkaupplýsarasar fonglast við debatt

Navnframi fólkaupplýsarin harra Sjørður Skaale hefur longu fyri einum tveimum árum síðani í oddagrein í blaðnum Fregni hóttað við, at Jóannes Eidesgaard og fleiri aðrir andstøðumenn, sum vóru nevndir við navni, skuldu koma inn í geglið at sita. Hetta stóðst sjálfandi av tí, at tað, sum hesir menn skrivaðu, ikki dámdi harra SS. Hetta er óhugnalig tjóðveldisjura og rættarvilkor næstan sum í andilgum fongslí við fólkaðómstól. Vilja tjóðveldismenn seta politiskar mótstøðumenn fastar, verður trupult hjá teimum, sol eingi vit eru í donskum rikisfelagsskapi og undir danskari grundlóg. Men SS firdi ikki fyri at útpeika, hvørjir skulu fonglast, tá ið hann fær valdið.

Og aftur nú í sambandi við at Jóannes Eidesgaard hefur loytt sær at tikið undir við og stuðlað Katrin Dahl Jacobsen í hennara atfinningum móti populismuni hjá varaløgmanni, soer SS beinanvegin í bløðunum og hótir við, at nú skal Jóannes Eidesgaard í geglið at sita. Men hvat er hetta fyri pubertilur journalistikkur? Heldur SS seg hava fingið dómsvaldið í Føroyum? Heldur hann seg kunna avgera, hvør skal fonglast?

So leingi sum vit enn hava danska grundlóg við fullum talu- og skrivifrælsi, noyðist SS at finna seg í, at andstøðufólk kunnu brúka hetta frælsið, men vit eru sjálfandi eftirhondini fullvis í, at skuldi tann dagur komi, hvat Gud forbjóði, at fullveldisfólk einaferð fingu trúttáð sína tjóðveldisgrundlóg igjøgnum, so verður lítið persónligt frælsi eftir, og tá sleppa kanska SS & hansara líkar at avgera, hvat skal skrivast, og hvør skal inn at sita. Men so leingi vit sleppa undan tí karikatursamfelagnum tí andiliga fongslinum, har bara fælsi verður fyri tey fáu og útvaldu loysingarfólkini, fara vit at halda fram við at skriva, sum vit halda vera rætt, og sum tað hóvar okkum. Soleiðis, og so trupult og strævið er demokrati, harra Skaale. Demokrati og rationell argumentatión hefur ongantíð riggað saman við chauvinistiskum tjóðveldistankum.

Soleiðis sum fullveldisliðið hefur týggjað sær ferð eftir ferð, eru vit nógv javnadarfólk, sum fegnast um, at vit ikki noyðast at liva undir einari grundlóg, sum er smíðað av so djúpt ódemokratiskum høvuðkambum sum loysingarmannum. Við henni vóru vit givin heilt upp fyri skutil!

Fremsti løgfrøðingur tjóðveldismanna gav okkum á sinni dømi um, hvussu tjóðveldisjura skuldi praktiserast, tá hann segði, at tað var betri at verða órættvíst dómur av føroyingi, enn rættvíst dómur av donskum dómara, og hvussu vorðið hevði verið við inhabiliteti kunnu vit meta um, tá vit líta at 5 ferðir fólkarikari Islandi.

Fjølmiðar fjala veruleikan

Í málinum um Katrin Dahl Jacobsen og Høgna hava føroyskir fjølmiðlar enn einaferð sett met í eskapismu frá bæði substansi og veruleika. Eitt pinkulitið lot í einum koppi, har Katrin Dahl Jacobsen associeraði til fascistiskar propagandametodur, varð blást upp til eina ódn av caribiskum dimensjónum við Hitleri og Goebbels sum høvuðshvirlum, hóast teir als ikki vórðu nevndir!

Hetta var ósympatiskur fjølmiðlaleikur, har teir sonnu høvuðsleikarnir, Hoydalsfeðgarnir, heilt sluppu undan at verða drignir út á pall og latnir úr. nei, í Føroyum avdúka fjøtráðir journalistar ikki høvuðkambur, teir verja ráðaríkar populistar, dyrka sína danofobi og halda hondina

yvir maktmenniskjum!

Úr turbulentum fjølmiðlaleiki er SS tó tikin og vinnur einaferð enn á sær sjálfum við fleiri oljutunnulongdum, tá ið hann í Fregnum etablerar eitt óndskapsmát fyrri lögtingsrøður, har hann fellur tann dóm, at oljurøðan hjá Katrin Dahl Jacobsen er av óndastu røðum higartil á Føroya lögtingi. Tá ið man hugsar um, hvussu nógv grovar, fular og skendskar røður har eru hildnar seinastu 80 árin, er tað ótrúligt, at so ungur maður sum SS skal hava átkið sær hesa truplu analysu at finna ta óndastu! Tað er stórt arbeiði. Vit vita ikki eftir hvørjum leisti, hetta malometur (óndskapsmátari) hjá Sjørða er uppstillað, men tað má vera tjóðveldisematematikk, tí eftir flestu manna tykki, so eru tjóðveldisrøðurnar á tingi, serliga fyri 40 árum síðani, ikki júst friar fyrri óndskap; eg vildi hildið, at tær sprongdu eithvørt malometur! Endiliga disputerar hann seg fram til ta margháttligu konklusión, at Jan Müller rennur í somu politiskum fólkatingsrøðum sum Høgna Hoydal, og tí eigur Katrin Dahl Jacobsen eisini at leggja Jan Müller undir fascistiska popaganda – hesi fjákutu ræsonement hjá SS kunnu fáa sjálfv Erasmus Montanus at dvína sum oróklúgvára. Fyri psykisku heilsu SSar skyldu mugu vit vóna, at hann ikki trýr upp á sína vitlesu argumentatión!

Teir triggir hava sjálfandi sín fulla rætt til at leggja á knæ og vera meira enn vanligar forliptir í bæði Hoydalsfeðgunum, fullveldi og tjóðveldisflokkunum, og teir mugu eisini hjartans fegnir skriva um sít forelskili og halda drúgvur røður, men teir kunnu bara ikki krevja, at føroyski veljarin generelt skal hava akkurát somu uppfatan ella kenstur sum teir. Teir mugu góðkenna, at meginparturin av fólkinum als ikki er forliptur! Skepsis, kritikkur og ósemja eru danskt grundlógartreyggjað rættindi, sum vit onnur seta stóran prís uppá! Teir elska og friða fullveldi og feðgapolitikki – tað ger føroyski veljarin ikki!

Javnaðarkvinnan Katrin Dahl Jacobsen skal eiga stóra tøkk fyrri, at hon hefur civile courage, sum fjølmiðlajassarnir ikki hava! Hon prikaði aftur eitt hol á tær innantómu sápublòðurnar hjá Høgna Hoydal! Tað var helst tí, at landsfundur javnaðarflokksins í farnu viku fagnaði henni bæði við lögvaðrestri og óðrum ovatiónum!

Skráseting Føroya hefur í dag skrásett niðanfyrri standandi smápartafelag:

Skrásetingar-nr. Sp/f 3685

Navn: Sp/f KM Smíð

Adressa: Smærugøta 15, 100 Tórshavn.

Kommuna: Tórshavnar Kommuna

Stovningardato: 08.12.2003

Viðtökudato: 08.12.2003

Kapitalur: Kr. 80.000,00

Inngjaldingarháttur:

Kontant kr. 80.000,00 til kurs 100.

Stovnarar: Kristian Michelsen, Smærugøta 15, 100 Tórshavn.

Stjórnr: Kristian Michelsen, Smærugøta 15, 100 Tórshavn.

Stjórnr: Kristian Michelsen, Smærugøta 15, 100 Tórshavn.

Stjórnr: Kristian Michelsen, Smærugøta 15, 100 Tórshavn.

Tekningarreglur: Felagið verður teknað av stjórninum hvør sær.

Granskoðari: Granskoðaravirkid Hermund Jacobsen, J. Paturssonargøta 18, 100 Tórshavn.

Roknskaparár: 01.01. - 31.12.

Fyrsta roknskaparár: 08.12.2003 - 31.12.2004

Endamál: Endamál felagsins er at reka byggivirksemi, handverk, at umsita, leiga og eiga fasta ogn, keypp, søla og annað virksemi í hesum sambandi.

Skráseting Føroya tann 9. desember 2003

Kristin Balle



Leiðari til handilin hjá P/F Frants Restorff

Søkt verður eftir dagilgum leiðara til handilin hjá P/F Frants Restorff. Talan er um ein miðalstóran handil, ið eisini selur bakara-vørur. Fyri rætta persónin er hetta eitt sjálfstøðugt og spennandi starv, har tú hefur dagligu leiðsluna av handlinum og starvsfólkunum um hendi.

Miðað verður tí ímóti at tann, ið settur verður í starvið:

- Kann arbeiða sjálfstøðugt
- Hevur evni at skípa fyri og hevur góð samstarvsevni
- Hevur viðkomandi útbúgving ella
- Hevur royndir innan leiðslu

Løn sambært avtalu.

Nærri upplýsingar kunnu fáast við at venda sær til P/F Granskoðarafelagið Rasmussen & Weihe.

Skrivlig umsókn skal sendast til P/F Granskoðarafelagið Rasmussen & Weihe innan 31. desember.



RASMUSSEN & WEIHE

Statsautoriserað granskoðarafelag P/F

An associated firm of PricewaterhouseCoopers

Á Glaðshyggju

P.O. Box 30

FO-110 Tórshavn

Tlf. (+298) 351700

Fax (+298) 351701

Sp/f nr. 267

e-mail:

rasmussen@rasmussen.fo

Http://www.rasmussen.fo

Kunngerð

Gjørt verður kunnugt, at vallistarnir til lögtingsvalið, sum verður tann 20. januar 2004, liggja frammi til alment eftirlit á býráðsskrivstovuni í vanligari avgreiðslutíð:

frá hósdegnum 11. desember til hósdegnum 18. desember 2003,

báðir dagar íroknaðir.

Kæra, um at onkur ikki er komin á listan ella at onkur av órøttum er tikin við, skal í seinasta lagi:

týsdagin 23. desember 2003

verða latin býráðnum, sum kannar og tekur avgerð í málinum.

Klaksvík tann 10. desember 2003

Klaksvíkar Býráð



veitst tú ikki tað?